

عَلَى خَيْرِ النَّاسِ

درس حدیث

بِسْمِ اللَّهِ الرَّحْمَنِ الرَّحِيمِ

حضرت اقدس پیر و مرشد مولانا سید حامد میاں صاحبؒ کے مجلس ذکر کے بعد درس حدیث کا سلسلہ وار بیان ”خانقاہ حامدیہ چشتیہ“ رائیونڈ روڈ لاہور کے زیر انتظام ماہنامہ ”انوار مدینہ“ کے ذریعہ ہر ماہ حضرت اقدسؒ کے مریدین اور عام مسلمانوں تک باقاعدہ پہنچایا جاتا ہے۔ اللہ تعالیٰ حضرت اقدسؒ کے اس فیض کو تاقیامت جاری و مقبول فرمائے۔ (آمین)

غرغری کے وقت توبہ قبول نہیں ہوتی

گناہوں سے جب عمل اور اُس کے درجے

تخریب و تزیین : مولانا سید محمود میاں صاحبؒ

(کیسٹ نمبر 58 سائیڈ A 02 - 05 - 1986)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَيْرِ خَلْقِهِ سَيِّدِنَا وَمَوْلَانَا مُحَمَّدٍ

وَالِهِ وَأَصْحَابِهِ أَجْمَعِينَ آمَّا بَعْدُ !

حضرت آقائے نامدار ﷺ نے ارشاد فرمایا اِنَّ الْمُؤْمِنَ اِذَا اَذْنَبَ كَانَتْ نُكْتَةً سَوْدَاءَ

فِي قَلْبِهِ اُس کے دل میں سیاہ نقطہ سا بن جاتا ہے فَاِنْ تَابَ وَاسْتَغْفَرَ اِغْرَاهُ تُوْبَةٌ كَرِهَ لَهَا كَمَا يَكْرَهُ

ہے گناہوں سے رجوع کر لینا وَاسْتَغْفَرَ خُذَا سَمِعَتْ جَانِبًا مَعَانِيًّا صُقِلَ قَلْبُهُ تُوْا اُس کا دل

صاف ہو جاتا ہے صِقِلَ ہو جاتا ہے وَ اِنْ زَادَ اِغْرَاهُ كَانَتْ مَزِيدًا كَرِهَتْ اَيْ تُوْبَةٌ كَرِهَتْ اَيْ تُوْبَةٌ كَرِهَتْ اَيْ

ہے حَتَّى تَعْلُوْا قَلْبَهُ حَتَّى كَرِهَتْ اُس کے دل کو ڈھانپ لیتی ہے، اُس وقت جب یہ حالت ہو جائے کہ دل کو

ڈھانپ لے سیاہی اُس کو بتاتے ہیں رسول اللہ ﷺ کہ اُس کو قرآن پاک میں ”رِزْنٌ“ کہا گیا ہے۔

اور ارشاد ہے سُوْرَةُ وَيْلٌ لِّلْمُطَفِّفِيْنَ مِثْلًا بَلْ رَانَ عَلٰی قُلُوْبِهِمْ مَا كَانُوْا يَكْسِبُوْنَ

اُن کے دلوں پر ”رِزْنٌ“ کی کیفیت پیدا کر دی ہے جو کام کرتے تھے اُن کاموں نے یعنی برائیوں نے جن سے

اُنہوں نے توبہ نہیں کی استغفار نہیں کیا تھا اس کی وجہ سے اس حالت پر پہنچ گئے۔

”توبہ“ کا مطلب ہے بُرائی کو بُرائی سمجھ کر چھوڑ دینا خدا کی طرف رُجوع کرنا اور ”استغفار“ کا مطلب ہے خدا سے اُن کی معافی کو چاہنا۔ قرآن پاک میں جو آتا ہے كَلَّا بَلْ رَانَ عَلٰی قُلُوْبِهِمْ مَا كَانُوْا يَكْسِبُوْنَ كَلَّا اِنَّهُمْ عَنْ رَبِّهِمْ يَوْمِيْنِدٍ لَّمْحُجُوْبُوْنَ قیامت کے دن اللہ تعالیٰ کے اُور ان کے درمیان حجاب ہوگا یہ حجاب میں رکھے جائیں گے اللہ کی رویت سے۔ توبہ حالت توبہ نہ کرنے سے ہوتی ہے اور اگر توبہ کرتا رہے تو پھر فرماتے ہیں رسول اللہ ﷺ کہ وہ صاف ہوتی رہتی ہے۔ ۱۔

غرغرے کے وقت توبہ قبول نہیں ہوتی اور اس کی وجہ :

حدیث شریف میں آتا ہے کہ حضرت ابن عمر رضی اللہ عنہما کی روایت ہے جناب رسول اللہ ﷺ نے فرمایا اِنَّ اللّٰهَ يَقْبَلُ تَوْبَةَ الْعَبْدِ مَا لَمْ يَغْرُغْ ۱ اللہ تعالیٰ بندہ کی توبہ قبول فرماتے رہتے ہیں جب تک اُس کی غرغرے کی کیفیت نہ ہو، غرغرے کی کیفیت میں تو وہ عالم نظر آنے لگتا ہے اُس کو یہاں سے غفلت ہو جاتی ہے وہی چیزیں سامنے نظر آتی ہیں تو اُس وقت اگر توبہ کرے گا تو وہ معتبر نہیں کیونکہ اُس وقت کی توبہ اور اُس وقت کا ایمان ایمان بالغیب نہیں ہے اور قرآن پاک میں ہے وَالَّذِيْنَ يَوْمِنُوْنَ بِالْغَيْبِ اُس وقت تو دیکھ کر ایمان خود بخود ہی آ جاتا ہے تو اللہ تعالیٰ نے ارشاد فرمایا ہے کہ میں بندوں کی توبہ قبول کرتا رہتا ہوں اور یہ وعدہ ہو گیا اللہ کا کہ جب کوئی توبہ کرے گا تو وہ قبول فرمائے گا یہ اُس کا وعدہ ہے۔ مگر کب تک؟ مَا لَمْ يَغْرُغْ ۲ جب تک غرغرے کی کیفیت نہ ہو، غرغرے سے مراد وہ عالم روشن ہونا ہے جیسے قرآن پاک میں آتا ہے الَّذِيْنَ تَتَوَلَّوْهُمْ الْمَلٰٓئِكَةُ ظٰلِمِيْۤ اَنْفُسِهِمْ قَالُوْٓا فَيَمْ كُنْتُمْ ملائکہ اُن سے پوچھتے ہیں جنہوں نے زیادتی کی ہے اپنے آپ پر یعنی گناہ کے کام کیے ہیں اور کہیں یہ آتا ہے وَالْمَلٰٓئِكَةُ بَاسِطُوْٓا اَيْدِيْهِمْ اٰخِرِ جُجُوْٓا اَنْفُسِكُمْ فرشتے ہاتھ دراز کیے ہوئے ہوتے ہیں کہ اپنی جان ادھر لاؤ نکالو اور وہ ہنسا ہے پیچھے، توبہ کی کیفیت اُن لوگوں کی ہے جو کفر پر ہیں معاذ اللہ۔ اور ڈرایا یہی گیا ہے حدیث شریف میں کہ یہ گناہ جو ہیں یہ بڑھتے بڑھتے بڑھتے بہت دُور لے جاتے ہیں اُس کو، معاذ اللہ نفاق اور کفر تک لے جاتے ہیں کیونکہ جب یہ بڑھتا ہی جائے گا اور آدمی توبہ کرے گا ہی نہیں تو پھر وہ دوسری طرف ہی نکل جائے گا۔

خاص مصیبتوں اور بیماریوں سے پناہ :

کچھ مصیبتیں بھی ایسی ہیں جن میں بتایا گیا کہ ان سے پناہ چاہنی چاہیے اللہ سے **كَادَ الْفُقْرَانُ يَكُونُ كُفْرًا اَوْ كَمَا قَالَ عَلَيْهِ السَّلَامُ** یہ فقر بھی قریب ہے کہ کفر ہو جائے، خود پناہ مانگی ہے آپ نے قرض سے دین سے وغیرہ۔ ایک صحابی نے پوچھا کہ آپ بہت زیادہ اس سے پناہ مانگتے ہیں تو فرمایا کہ انسان جب مقروض ہو جاتا ہے زیر بار ہو جاتا ہے تو وعدہ بھی کرتا ہے تو جھوٹا وعدہ ہوتا ہے **وَعَدًا خُلْفًا** نہیں پورا کر سکتا۔

اور بیماریوں سے بھی اللہ کی پناہ کا بتایا گیا ہے مثلاً **سَيِّءِ الْأَسْقَامِ** بُرے امراض سے، بڑھا پا تو کوئی بات نہیں بڑھاپے میں حواس نہ رہنا بہت بُری بات ہے۔ قرآن پاک میں ہے **ثُمَّ يُرَدُّ إِلَىٰ أَرْذَلِ الْعُمُرِ** پھر لوٹا کے بہت ہی بدترین عمر کے حصے میں اُس کو پہنچا دیا جاتا ہے **لِكَيْلَا يَعْلَمَ بَعْدَ عِلْمٍ شَيْئًا** ایسا دور آتا ہے کہ جاننے کے بعد پھر ایسا ہو جاتا ہے جیسے کچھ نہیں جانتا اور **وَمَنْ تَعَمَّرَهُ نَكَسَهُ فِي الْخَلْقِ** جس کی عمر بہت لمبی کر دیتے ہیں اُس کو پھر اُلٹا لوٹا دیتے ہیں اُس کی پیدائش کی طرف (بچہ کی طرح) بس پھر وہ کم عقلی کی طرف آ جاتا ہے تو رسول اللہ ﷺ نے پناہ مانگی ہے اس سے اور بتایا ہے کہ پناہ مانگو **وَأَعُوذُ بِكَ مِنْ أَنْ أُرَدَّ إِلَىٰ أَرْذَلِ الْعُمُرِ** میں تجھ سے پناہ چاہتا ہوں کہ مجھے عمر کے بدترین حصے کی طرف لوٹا یا جائے۔ بہت بہت بیمار ہو جاتے ہیں بہت بوڑھے ہو جاتے ہیں کئی کئی سو سال کی عمریں ہوتی ہیں لیکن حواس صحیح رہتے ہیں تو یہ خدا کا انعام ہے اور حواس صحیح نہ رہیں تو اُس سے پناہ چاہی ہے وہ ہے **أَرْذَلِ الْعُمُرِ** عمر طویل نہیں بلکہ **أَرْذَلِ الْعُمُرِ** سے مراد وہ ہے کہ جس میں حواس صحیح نہ رہیں **لِكَيْلَا يَعْلَمَ بَعْدَ عِلْمٍ شَيْئًا** جاننے کے بعد ایسے ہو جائے جیسے کچھ جانتا ہی نہیں یہ نہ ہونے پائے اس سے پناہ مانگی ہے اسی طرح بہت چیزیں بتائی گئی ہیں جو اتنی ہیں کہ وہ اسلام کے علاوہ کہیں اور نہیں ہے کیونکہ یہ تعلیمات تو رسول اللہ ﷺ سے اب تک محفوظ چلی آرہی ہیں اور سب وہ ہیں جو قرآن پاک سے مطابقت رکھتی ہیں جو صحت کی دلیل ہے۔ تو آقائے نامدار ﷺ نے توبہ بتلائی ہے اور وہ اُس وقت سے پہلے پہلے بتلایا ہے اللہ تعالیٰ نے کہ جب تک غرغرے کی کیفیت نہ ہو وہ عالم نظر نہ آئے اُس وقت تک ایمان بھی معتبر ہے توبہ بھی معتبر ہے۔

گناہوں سے جہل عمل ہو جاتا ہے اور جہل عمل کے درجے :

میں یہ ذکر کر رہا تھا کہ گناہ جو ہیں وہ لے جاتے ہیں کفر کی طرف جیسے کہ قرآن پاک میں کافروں کے بارے میں ہے کہ حَبِطَتْ أَعْمَالُهُمْ فِي الدُّنْيَا وَالْآخِرَةِ أُنْ كَ الْعَمَالِ جُو ہیں بے وزن ہو گئے ساقط الاعتبار ہو گئے اور یہ بھی ہے کہ جو نبی ﷺ کی نافرمانی کرے گناہ کرے بے ادبی کرے تو اُسے ڈرنا چاہیے اَنْ تَحْبَطَ أَعْمَالُكُمْ وَأَنْتُمْ لَا تَشْعُرُونَ“ تو یہ ”جہل عمل“ ایک لفظ ہے جو قرآن پاک میں آیا ہے اس کی درجہ بندی کی ہے، جہل اعمال کا درجہ کم سے کم تو یہ ہے کہ جس طرح کسی عمل کو کرنا چاہیے آدمی اُس طرح نہ کرے اُسے، جس طرح انجام دینا چاہیے اُس طرح انجام نہ دے سکے یہ بھی ایک جہل عمل ہے نقصان ہے عمل میں اور اس سے آگے جو اورد درجات ہیں جہل عمل کے اُن میں خدا کے یہاں ایک احباط ”توقیفی“ بھی ہوتا ہے وہ اس طرح کہ اُس کے سارے کام بے کار گئے ایسے کہ اُس کو ایک جگہ ٹھہرا دیا گیا سزا کھڑا کر دیا گیا روک دیا گیا۔ اور ”تعزیبی“ بھی ہوتا ہے وہ ایسے ہوتا ہے کہ اُس کی نیکیاں اِکارت گئیں معاذ اللہ اور اتنی کہ تعذیب کا نمبر آیا گویا احباط تعذیب ہو گیا کہ اُس میں خدا کی طرف سے گرفت کی جائے اور عذاب میں مبتلا رہے معاذ اللہ، تین تو یہ ہو گئے چوتھا جو بنتا ہے درجہ وہ ہے ”احباط کلی“۔ احباط کلی کا مطلب تو یہ ہے کہ بالکل عمل ختم، کچھ رہا ہی نہیں اس کا مطلب یہ ہے کہ معاذ اللہ رفتہ رفتہ رفتہ ہوتے ہوتے اتنا وہ بڑھ گیا کہ ایمان سے نکل گیا تو یہ احباط کلی ہوگا۔ یہ بہت بڑی اور بہت خطرناک چیز ہے اللہ تعالیٰ ہر قسم کے جہل عمل سے پناہ میں رکھے اپنے فضل و کرم سے۔ مبتلا تو سب ہیں کسی نہ کسی قسم کے جہل عمل میں باقی اللہ کی گرفت نہ ہو اور رحمت رہے شامل حال تو پھر وہ بچ جاتا ہے۔

یہاں یہ بتلایا گیا کہ جس نے کتنے بھی گناہ کر لیے ہوں لیکن وہ توبہ کی طرف آرہا ہے اور ابھی زندگی باقی ہے ایک دن بھی باقی ہے ایک گھنٹہ بھی باقی ہے آدھا گھنٹہ پانچ منٹ بھی باقی ہیں توبہ کر سکتا ہے جب توبہ کر لے گا تو قبول ہو جائے گی مَا لَمْ يُغْرَبْ غُرْبًا - حدیث شریف میں آتا ہے کہ شیطان نے کہا ہے وَعِزَّتِكَ يَا رَبِّ لَا أَبْرَحُ أُغْوِي عِبَادَكَ مَا دَامَتْ أَرْوَاحُهُمْ فِيْ اجْسَادِهِمْ خداوند کریم تیری عزت کی قسم اے پروردگار میں تیرے بندوں کو گمراہ کرتا رہوں گا جب تک اُن کی رُو حیں اُن کے جسموں میں رہیں گویا زندگی بھر تو اللہ تعالیٰ نے اس کے بالمقابل اپنی رحمت کا وعدہ فرمایا فَقَالَ الرَّبُّ عَزَّ وَجَلَّ: وَعِزَّتِي

وَجَلَّالِیُّ وَارْتِفَاعِ مَكَانِیُّ اِپنی عزت اپنے جلال اور اپنے مکان کی بلندی کی قسم ہے لَا اَزَالَ اَغْفِرُ لَهُمْ مَا اسْتَفْعَرُوْنِیْ ۱ توجہ تک وہ استغفار کرتے رہیں گے میں اُن کو بخشا ہی رہوں گا تو استغفار بہت بڑی چیز ہے۔ ”توبہ“ یعنی گناہ سے رُجوع کرنا ”استغفار“ یعنی خدا سے معافی اور اُس کی رحمت طلب کرنا یہ نہایت ضروری ہے۔ ۲

اللہ تعالیٰ ہم سب کو اپنی رحمتوں سے نوازے دُنیا اور آخرت میں، آمین۔ اختتامی دُعاء.....




---

۱۔ مشکوٰۃ شریف ص ۲۰۴ ۲۔ ان سے مراد وہ گناہ ہیں جو حقوق اللہ سے متعلق ہوتے ہیں اور جو گناہ بندوں کے حقوق سے تعلق رکھتے ہوں اُن میں صرف دل میں ندامت اور اعتراف کافی نہیں ہے جس بندہ کا حق تلف کیا اور اُس کے ساتھ ظلم و زیادتی کی ہو اُس کو اُس کا حق ادا کرنا یا اُس سے معاف کرنا بھی ضروری اور لازمی ہے اس کے بغیر اللہ تعالیٰ بھی معاف نہیں فرماتے۔ (محمود میاں غفرلہ)